

ದಿವಾಣಿ ಹಾಗೂ ಪ್ರ.ದ.ನ್ಯಾ. ದಂ.ಗಳ ನ್ಯಾಯಾಲಯ ಕುಂದಗೋಳ

ಸಿಸಿ ನಂ: 50/2016

ಸಿಡಬ್ಬೂ:5 ಪಿ ಡಬ್ಬೂ:4

ಹೆಸರು: ಜಗದೀಶ ದೇಸಾಯಿ

ತಂದೆ ಹೆಸರು: ಚೆನ್ನಬಸಪ್ಪ

ವಯಸ್ಸು: 66 ವರ್ಷಗಳು.

ಉದ್ಯೋಗ: ನಿವೃತ್ತ ಎಕ್ಸಕ್ಯೂಟಿವ್ ಇಂಜಿನಿಯರ್

ವಾಸ ಸ್ಥಳ: ಬೆಳಗಾವಿ.

ಸಾಕ್ಷಿದಾರರನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು: ದಿ: 19/09/2024.

ಮುಖ್ಯ ವಿಚಾರಣೆ: ಮಾನ್ಯ ಸಸಅ ರವರಿಂದ:

ನನಗೆ ಚಾಸಾ:1, 4, ರವರ ಪರಿಚಯ ಇದೆ. ಚಾಸಾ:2, 3, 6 ರಿಂದ 39 ರವರು ನನಗೆ ಪರಿಚಯ ಇರುವುದಿಲ್ಲ. ನ್ಯಾಯಾಲಯದ ಮುಂದೆ 1, 2 ಹಾಗೂ 4 ನೇ ಆರೋಪಿಗಳ ಪರಿಚಯ ಇರುವುದಿಲ್ಲ. ಈ ದಿನ ನ್ಯಾಯಾಲಯದ ಮುಂದೆ 5 ನೇ ಆರೋಪಿ ಗೈರು ಹಾಜರಾಗಿದ್ದು, ಅವರ ಗುರುತಿನ ತಕರಾರು ಇರುವುದಿಲ್ಲ ಅಂತ ಆರೋಪಿ ಪರ ವಕೀಲರು ವಿನಾಯಿತಿ ಅರ್ಜಿ ಸಲ್ಲಿಸಿದ್ದು. ಸಾಕ್ಷಿ ತನಗೆ 5 ನೇ ಆರೋಪಿ ಪರಿಚಯ ಇರುವುದಿಲ್ಲ ಎಂದು ನುಡಿಯುತ್ತಾರೆ.

2010 ನೇ ಇಸ್ವಿಯಲ್ಲಿ ನಾನು ಯೋಜನಾ ವಿಭಾಗ ಧಾರವಾಡ ಇವರ ಕಛೇರಿಯಲ್ಲಿ ತಾಂತ್ರಿಕ ಸಹಾಯಕನಾಗಿ ಕರ್ತವ್ಯ ನಿರ್ವಹಿಸಿದ್ದು, ಜಾಗೃತ ಇಲಾಖೆಯಲ್ಲಿ ಮೀನುಗಾರಿಕಾ ಇಲಾಖೆಯಲ್ಲಿ ಚಾಸಾ:4 ರವರು ಜಾಗೃತ ದಳದ ಮುಖ್ಯಸ್ಥರಾಗಿದ್ದು, ನಾನು ಕೆಲಸ ಮಾಡುತ್ತಿದ್ದ ಕಛೇರಿಯ ಕಾರ್ಯನಿರ್ವಾಹಕ ಇಂಜಿನಿಯರ ಶ್ರೀ ಎಸ್.ಬಿ ಬಿರಾದಾರ ಇವರು ಸಹ ಜಾಗೃತ ದಳದ ಸದಸ್ಯರಾಗಿದ್ದರು. ದಿ:14.10.2010 ರಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ ಹಾಗೂ ನನ್ನ ಮೇಲಾಧಿಕಾರಿಗಳ ನಿರ್ದೇಶನದಂತೆ ನಾನು ಕುಂದಗೋಳ ತಾಲೂಕಿನ ಶಿರೂರು ಹಾಗೂ ಇಂಗಳಗಿ ಗ್ರಾಮ ಪಂಚಾಯತಗಳಲ್ಲಿ ಕೈಗೊಂಡಲಾದ ಮಹಾತ್ಮ ಗಾಂಧಿ ರಾಷ್ಟ್ರೀಯ ಉದ್ಯೋಗ ಖಾತ್ರಿ ಯೋಜನೆಯಡಿಯಲ್ಲಿ ಕೈಗೊಳ್ಳಲಾದ ಕಾಮಗಾರಿಗಳಲ್ಲಿ ನಡೆದಿದೆ ಎನ್ನಲಾದ ಹಣಕಾಸಿನ ಅಭ್ಯವಹಾರದ ಬಗ್ಗೆ ತನಿಖೆ ಮಾಡಿ ವರದಿಯನ್ನು ಸಲ್ಲಿಸುವಂತೆ ನಮಗೆ ನಿರ್ದೇಶನ ಇದ್ದು, ಆ ಪ್ರಕಾರ ನಾನು ಮತ್ತು ಜಾಗೃತ ದಳದ ಮುಖ್ಯಸ್ಥರಾದ ಚಾಸಾ:4 ರವರು ಕೂಡಿಕೊಂಡು

ಇಂಗಳಗಿ ಗ್ರಾಮ ಪಂಚಾಯತಿಗೆ ದಿ:14.10.2010 ರಂದು ಬಂದೇವು. ಅಲ್ಲಿ ಗ್ರಾಮ ಪಂಚಾಯತ ಸದಸ್ಯರಾದ ಚಾಸಾ:6 ಹಾಗೂ ಚಾಸಾ:7 ರವರು ಆದ ಅವ್ಯವಹಾರದ ಬಗ್ಗೆ ಜಿಲ್ಲಾ ಪಂಚಾಯತ ಕಾರ್ಯನಿರ್ವಹಣಾಧಿಕಾರಿಗಳಿಗೆ ನೀಡಿದ ದೂರಿನ ಅನ್ವಯ ಕಾಮಗಾರಿ ಪರಿಶೀಲನೆ ಮಾಡಲಾಯಿತು. ಕುಂದಗೋಳ ತಾಲೂಕಿನಲ್ಲಿ ಹಿರೇಬೂದಿಹಾಳ ಮತ್ತು ಇಂಗಳಗಿ ಗ್ರಾಮ ಬರುತ್ತವೆ. ಕುಂದಗೋಳ ಹಿರೇಬೂದಿಹಾಳ ರಸ್ತೆ ನಿರ್ಮಾಣ ಕಾಮಗಾರಿ ಬಗ್ಗೆ ವಿವರವಾದ ತನಿಖೆ ಮಾಡಿ, ನಾನು ನನ್ನ ವರದಿಯನ್ನು ಛಾಯಚಿತ್ರದೊಂದಿಗೆ ಜಾಗೃತ ದಳದ ಮುಖ್ಯಸ್ಥರಾದ ಚಾಸಾ:4 ರವರಿಗೆ ದಿ:21.10.2010 ರಂದು ಸಲ್ಲಿಸಿದ್ದು ಇರುತ್ತದೆ.

ರಸ್ತೆ ಕಾಮಗಾರಿ ಕೈಗೊಳ್ಳಬೇಕಾದಲ್ಲಿ ರಸ್ತೆಯನ್ನು ಕೂಲಕುಂಪವಾಗಿ ಪರಿಶೀಲಿಸಿ ಮಂಡು ಪರೀಕ್ಷೆ ಮಾಡಿ ಸಿಬಿಆರ್ ವ್ಯಾಲೂ ಪ್ರಕಾರ ರಸ್ತೆ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಲ ಬೇಕಾಗಿದ್ದು, ಅದನ್ನು ಮಾಡದೇ ಇದ್ದಿದ್ದರಿಂದ ಹಾಗೂ ಸರಾಗವಾಗಿ ನೀರು ಹರಿಯದೇ ರಸ್ತೆಗಳು ಸಂಪೂರ್ಣವಾಗಿ ಹಾಳಾಗಿದ್ದು ಕಂಡುಬಂದಿದ್ದು ಇರುತ್ತದೆ. ನಂತರ ರಸ್ತೆಯ ಎರಡು ಬದಿ ಗಟಾರುಗಳನ್ನು ಯಂತ್ರೋಪಕರಣಗಳನ್ನು ಬಳಸಿ ಮಾಡಿಸಿದ್ದು ಈ ಕುರಿತು ಅಳತೆ ಪುಸ್ತಕದಲ್ಲಿ ದಾಖಲಿಸಲಾಗಿರುತ್ತದೆ. ಮಹಾತ್ಮ ಗಾಂಧಿ ರಾಷ್ಟ್ರೀಯ ಉದ್ಯೋಗ ಖಾತ್ರಿ ಯೋಜನೆಯಡಿಯಲ್ಲಿ ಯಾವುದೇ ಕಾಮಗಾರಿಯನ್ನು ಯಂತ್ರೋಪಕರಣಗಳನ್ನು ಬಳಸಿ ಮಾಡಿಸುವ ಅವಕಾಶ ಇರುವುದಿಲ್ಲ.

ಇಂಗಳಗಿ ಗ್ರಾಮ ಪಂಚಾಯತಯಡಲ್ಲಿ ಇಂಗಳಗಿ ಬಸನಾಳ ಕೂಡುವ ರಸ್ತೆ ಕಾಮಗಾರಿಯ ಅಂದಾಜು ಪಟ್ಟಿಯನ್ನು ತಯಾರಿಸಿರುವುದಿಲ್ಲ ಹಾಗೂ ಈ ಕಾಮಗಾರಿ ಮಾಡಲಾದ ವೆಚ್ಚದ ಬಗ್ಗೆ ಯಾವುದೇ ಇರುವುದಿಲ್ಲ ಎಂದು ಸಂಬಂಧಪಟ್ಟ ಶಾಖಾಧಿಕಾರಿಗಳಾದ ಶ್ರೀ ವಿ.ಎಮ್ ತಿರಕನಗೌಡರ ಇವರು ಜಾಗೃತ ದಳದ ಮುಖ್ಯಸ್ಥರಿಗೆ ಲಿಖಿತವಾಗಿ ತಿಳಿಸಿರುತ್ತಾರೆ. ಈ ಮೇಲೆ ವಿವರಿಸಿದಂತೆ ತನಿಖಾಧಿಕಾರಿ ಇವರು ಅಂದಾಜು ಪಟ್ಟಿಯನ್ನು ತಯಾರಿಸುವಲ್ಲಿ ಹಾಗೂ ಕೈಗೊಳ್ಳಲಾದ ಕಾಮಗಾರಿ ಮೇಲು ಉಸ್ತುವಾರಿಯನ್ನು ಸರಿಯಾಗಿ ನಿರ್ವಹಿಸದ ಕಾರಣ ಮತ್ತು ಹಣಕಾಸಿನ ದುರ್ಬಳಕೆ ನೇರವಾಗಿ ಕಂಡುಬಂದಿರುತ್ತದೆ.

ಸಾಕ್ಷಿಗೆ ತಾನು ನೀಡಿದ ದಿ:21.10.2010 ರ ವರದಿಯನ್ನು ನೋಡಿ ಗುರುತಿಸಿದ್ದು, ಆದರೆ ನ್ಯಾಯಾಲಯದ ಮುಂದೆ ಸದರಿ ವರದಿ ಜರಾಕ್ ಪ್ರತಿ ಲಭ್ಯ ಇದ್ದಿದ್ದರಿಂದ ಅದನ್ನು ನಿಶಾನೆಗೆ ಒಳಪಡಿಸಿರುವುದಿಲ್ಲ. ಸಾಕ್ಷಿ ನಿಪಿ:3 ರಿಂದ 11 ನ್ನು ಪೋಟೋಗಳನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ಈಗಾಗಲೇ ಆರೋಪಿ ಪರ ವಕೀಲರು ತಕರಾರಿಗೆ ಒಳಪಟ್ಟು

ಗುರುತಿಸಲಾಗಿರುತ್ತದೆ.

ಪಾಟೀ ಸವಾಲು: ಶ್ರೀ ಸಿ ಎಮ್ ಕೆ ವಕೀಲರಿಂದ 1 ಹಾಗೂ 4 ನೇ ಆರೋಪಿ ಪರ ವಕೀಲರು:

1.ಪೊಲೀಸರು ಐದಾರು ವರ್ಷದ ಹಿಂದೆ ನನ್ನ ಹೇಳಿಕೆಯನ್ನು ದಾಖಲಿಸಿಕೊಂಡಿರುತ್ತಾರೆ, ಆದರೆ ನಿಖರವಾದ ದಿನಾಂಕ ಹೇಳಲಾಗುವುದಿಲ್ಲ. ನನ್ನ ಹೇಳಿಕೆಯನ್ನು ಪೊಲೀಸರು ಪಡೆದಿದ್ದು ಆದರೆ ಯಾರು ಅಂತ ನಿಖರವಾಗಿ ಹೇಳಲಾಗುವುದಿಲ್ಲ. ನಾನು ನನ್ನ ಹೇಳಿಕೆಗೆ ಸಹಿ ಮಾಡಿರುತ್ತೇನೆ. ನಾನು ನನ್ನ ಹೇಳಿಕೆಯಲ್ಲಿ ನಾನು ಯಾವ ಇಸ್ವಿಯಿಂದ ಯಾವ ಇಸ್ವಿಯವರೆಗೆ ತಾಂತ್ರಿಕ ಸಹಾಯಕನೆಂದು ಕರ್ತವ್ಯ ಮಾಡಿರುವ ಬಗ್ಗೆ ಅವಧಿಯನ್ನು ತಿಳಿಸಿರುವುದಿಲ್ಲ. ನಾನು ನನ್ನ ಸಾಕ್ಷಿಯಲ್ಲಿ ನಮಗೆ ಮೇಲಾಧಿಕಾರಿಗಳಿಂದ ನಿರ್ದೇಶನ ಬಂದಿರುವ ಬಗ್ಗೆ ನುಡಿದಿದ್ದು ಅದು ತನಿಖೆ ಮಾಡುವ 15 ದಿನದ ಮುಂಚೆ ಬಂದಿರುತ್ತದೆ. ನನಗೆ ಬಂದಂತಹ ನಿರ್ದೇಶನದ ಪ್ರತಿಯನ್ನು ಪೊಲೀಸರಿಗೆ ನೀಡಿರುವುದಿಲ್ಲ. ನನಗೆ ಈ ರೀತಿ ಸದರಿ ಪ್ರಕರಣದ ಬಗ್ಗೆ ತನಿಖೆ ಮಾಡಲು ಯಾರಿಂದಲೂ ಯಾವುದೇ ನಿರ್ದೇಶನ ಬಂದಿರಲಿಲ್ಲ ಎಂದರೆ ಸರಿಯಲ್ಲ.

2. ನಾನು ನಿರ್ದೇಶನದ ಪ್ರಕಾರ ತನಿಖೆ ಕೈಗೊಳ್ಳಲು ದಿ:14.10.2010 ರಂದು ಬೆಳಿಗ್ಗೆ 11:00 ಗಂಟೆಯಿಂದ ಸುಮಾರು 1:30 ಗಂಟೆವರೆಗೆ ಕುಂದಗೋಳ ಹಿರೇಬೂದಿಹಾಳ ರಸ್ತೆಯನ್ನು ಪರಿವೀಕ್ಷಣೆ ಮಾಡಿರುತ್ತೇನೆ. ನಾನು ಪರಿವೀಕ್ಷಣಾ ಮಾಡುವ ಎಷ್ಟು ವರ್ಷದ ಹಿಂದೆ ರಸ್ತೆ ನಿರ್ಮಾಣ ಮಾಡಲಾಯಿತು ಎಂದು ನನಗೆ ಗೊತ್ತಿಲ್ಲ. ಸದರಿ ಮನರೇಗಾ ಸ್ಕೀಮಿನಲ್ಲಿ ಈ ರಸ್ತೆ ಕೆಲಸವನ್ನು ಎಷ್ಟು ವರ್ಷದ ಹಿಂದೆ ಮಾಡಲಾಗಿತ್ತು ಎಂದರೆ ನನಗೆ ಗೊತ್ತಿಲ್ಲ. ಸಾಕ್ಷಿ ಮುಂದುವರೆದು ಸದರಿ ರಸ್ತೆ ಮನರೇಗಾ ಸ್ಕೀಮಿನಲ್ಲಿ ನಿರ್ಮಾಣ ಮಾಡಿದ್ದರಿಂದ ಅವುಗಳನ್ನು ಈ ಹಿಂದೆ ನಿರ್ಮಾಣಿಸಿದ ರಸ್ತೆ ಆಗದೇ ಅವುಗಳು ಹೊಸ ರಸ್ತೆಗಳು ಆಗಿರುತ್ತವೆ ಇಲ್ಲದ್ದಲ್ಲಿ ನಮಗೆ ಸದರಿ ರಸ್ತೆಗಳ ಪುನರ್ ನಿರ್ಮಾಣ ಬಗ್ಗೆ ಎಂದು ನಮಗೆ ನಿರ್ದೇಶನ ಬರುತ್ತಿತ್ತು ಎಂದು ನುಡಿಯುತ್ತಾರೆ. ನನಗೆ ನಿರ್ದೇಶನ ರಸ್ತೆ ನಿರ್ಮಾಣ ಮಾಡಿರುವ ಬಗ್ಗೆ ಎಂದು ಬಂದಿರುತ್ತದೆ. ಸದರಿ ರಸ್ತೆ ಯಾವಾಗ ನಿರ್ಮಾಣ ಮಾಡಲಾಗಿದೆ ಎನ್ನುವ ಬಗ್ಗೆ ದಾಖಲೆಗಳನ್ನು ಪರಿಶೀಲಿಸಿದ್ದೀರಾ ಎಂದರೆ ಸಾಕ್ಷಿ ನಾನು ಪರಿಶೀಲಿಸಿಲ್ಲ ಎಂದು ನುಡಿಯುತ್ತಾರೆ, ಸಾಕ್ಷಿ ಮುಂದುವರೆದು ರಸ್ತೆ ನಿರ್ಮಾಣ ನಾನು ತನಿಖೆ ಮಾಡುವಾಗ ನಿರ್ಮಾಣ ನಡೆದಿತ್ತು ಎಂದು ನುಡಿಯುತ್ತಾರೆ. ಸದರಿ ನಿರ್ಮಾಣ ನಡೆದ ರಸ್ತೆ ಯಾವಾಗ ಪೂರ್ಣ ಆಯಿತು ಎಂದು ನನಗೆ ಗೊತ್ತಿಲ್ಲ. ಸಾಮಾನ್ಯವಾಗಿ ರಸ್ತೆ ನಿರ್ಮಾಣ ಸಂಪೂರ್ಣವಾಗದೇ ಸದರಿ ರಸ್ತೆಯಲ್ಲಿ ಏನೆಲ್ಲಾ ನೂನ್ಯತೆಗಳು ಇವೆ ಎಂದು ಪರಿವೀಕ್ಷಣಾ ಮಾಡಲಾಗುವುದಿಲ್ಲ ಎಂದರೆ ಸರಿ.

3. ಸದರಿ ಮನರೇಗಾದಲ್ಲಿ ಚುನಾಯಿತ ಪ್ರತಿನಿಧಿಗಳ ಪಾತ್ರ ಇರುತ್ತಾ ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿಯುತ್ತಾರೆ. ನ್ಯಾಯಾಲಯದ ಮುಂದೆ ಇರುವ 1 ನೇ ಆರೋಪಿ ಇಂಗಳಿಗೆ ಗ್ರಾಮ ಪಂಚಾಯತ ಚುನಾಯಿತ ಪ್ರತಿನಿಧಿ ಎಂದರೆ ಸಾಕ್ಷಿ ನನಗೆ ಆ ಬಗ್ಗೆ ಮಾಹಿತಿ ಇಲ್ಲ ಎಂದು ನುಡಿಯುತ್ತಾರೆ. ನ್ಯಾಯಾಲಯದ ಮುಂದೆ ಇರುವ 4 ನೇ ಆರೋಪಿ 1 ನೇ ಆರೋಪಿಯ ಮಗ ಎಂದರೆ ನನಗೆ ಗೊತ್ತಿಲ್ಲ. ನಾನು 1 ಮತ್ತು 4 ನೇ ಆರೋಪಿಯ ವಿರುದ್ಧ ಯಾವುದೇ ವರದಿ ನೀಡಿರುವುದಿಲ್ಲ. ನಾನು ಯಾವುದೇ ಸ್ಥಾನಿಕ ತನಿಖೆ ಮಾಡದೇ ಈ ಪ್ರಕರಣಕ್ಕೆ ಅನುಕೂಲವಾಗುವ ರೀತಿಯಲ್ಲಿ ಒಂದು ಹೇಳಿಕೆಯನ್ನು ನೀಡಿರುತ್ತೇನೆ ಎಂದರೆ ಸರಿಯಲ್ಲ. ನಿಪಿ:3 ರಿಂದ 11 ಪೋಟೋಗಳನ್ನು ಧಾರವಾಡದಿಂದ ಕರೆದುಕೊಂಡು ಬಂದ ಪೋಟೋಗ್ರಾಫರ ತೆಗೆದಿರುತ್ತಾರೆ. ನನಗೆ ಅವರ ಹೆಸರು ಗೊತ್ತಿಲ್ಲ. ಸದರಿ ಪೋಟೋಗಳನ್ನು ಪೋಟೋಗ್ರಾಫರ ತಯಾರಿಸಿದ ನಂತರ ನನ್ನ ಮುಖ್ಯಸ್ಥರ ಕೈಗೆ ನೀಡಿರುತ್ತಾರೆ. ನಿಪಿ:3 ರಿಂದ 11 ಸುಳ್ಳು ಸೃಷ್ಟಿ ಮಾಡಿದ ಪೋಟೋಗಳು ಎಂದರೆ ಸರಿಯಲ್ಲ.

ಪಾಟೀ ಸವಾಲು: ಶ್ರೀ ಎ ಆರ್ ಕೆ ವಕೀಲರಿಂದ 2 ನೇ ಆರೋಪಿ ಪರ ವಕೀಲರು:

1. 2 ನೇ ಆರೋಪಿ ಪರ ವಕೀಲರು 1 ಹಾಗೂ 4 ನೇ ಆರೋಪಿಗಳ ಪರ ವಕೀಲರು ಮಾಡಿದ ಪಾಟೀ ಸವಾಲನ್ನು ಅಳವಡಿಸಿಕೊಂಡು ಮುಂದುವರೆಯುವುದಾಗಿ ತಿಳಿಸಿರುತ್ತಾರೆ. ಮುಂದುವರೆದು ಮನರೇಗಾ ಯೋಜನೆಯಡಿಯಲ್ಲಿ ರಸ್ತೆ ಕಾಮಗಾರಿಗಳು ಯಾರ ನೇತ್ರತ್ವದಲ್ಲಿ ನಡೆಯುತ್ತದೆ ಎಂದರೆ ಸಾಕ್ಷಿ ಬಿಡಿಟ(ಬ್ಲಾಕ ಡವಲಪಮೆಂಟ ಆಫೀಸರ್) ಇವರ ನೇತ್ರತ್ವದಲ್ಲಿ ಎಂದು ನಡೆಯುತ್ತದೆ ಎಂದು ನುಡಿಯುತ್ತಾರೆ. ಸದರಿ ಬಿಡಿಟ ರವರ ಕೈಯಡಿಯಲ್ಲಿ ಯಾರು ಬರುತ್ತಾರೆ ಎಂದು ನನಗೆ ಮಾಹಿತಿ ಇರುವುದಿಲ್ಲ. ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ 2 ನೇ ಆರೋಪಿಯ ಯಾವುದೇ ಪಾತ್ರ ಇರುವುದಿಲ್ಲ ಎಂದರೆ ಸಾಕ್ಷಿ ನನಗೆ ಅವರ ಪರಿಚಯ ಇಲ್ಲ ಎಂದು ನುಡಿಯುತ್ತಾರೆ.

ಪಾಟೀ ಸವಾಲು: ಶ್ರೀ ಎಮ್ ಬಿ ಬಿ ವಕೀಲರಿಂದ 5 ನೇ ಆರೋಪಿ ಪರ ವಕೀಲರು:

1. 5 ನೇ ಆರೋಪಿ ಪರ ವಕೀಲರು 1, 2 ಹಾಗೂ 4 ನೇ ಆರೋಪಿಗಳ ಪರ ವಕೀಲರು ಮಾಡಿದ ಪಾಟೀ ಸವಾಲನ್ನು ಅಳವಡಿಸಿಕೊಂಡು ಮುಂದುವರೆಯುವುದಾಗಿ ತಿಳಿಸಿರುತ್ತಾರೆ. ಮುಂದುವರೆದು ಸಾಮಾನ್ಯವಾಗಿ ಮನರೇಗಾ ಯೋಜನೆಯಡಿಯಲ್ಲಿ ಕಾಮಗಾರಿ ಮಾಡಬೇಕಾದರೆ ಒಂದು ಕ್ರಿಯಾ ಯೋಜನೆ ಮಾಡಿ ಠರಾವು ಪಾಸ್ ಮಾಡಬೇಕಾಗಿರುತ್ತದೆ ಎಂದರೆ ಸರಿ. ಠರಾವು ಪಾಸ್ ಎಂದರೆ ಜಿಲ್ಲಾ ಪಂಚಾಯತಿಯಿಂದ ಅಪ್ರವ್ ಆಗಿ ಕಾಮಗಾರಿ

ಕೈಗೊಳ್ಳಲಾಗ ಬೇಕಾಗಿರುತ್ತದೆ ಎಂದರೆ ಸರಿ. ಸಾಮಾನ್ಯವಾಗಿ ಯಾವುದೇ ಕಾಮಗಾರಿ ಪ್ರಾರಂಭಿಸುವ ಮುನ್ನ ಅದಕ್ಕೆ ಸಂಬಂಧಪಟ್ಟ ಹಾಗೇ ಅಂದಾಜು ಪಟ್ಟಿಯನ್ನು ತಯಾರಿಸಬೇಕಾಗಿರುತ್ತದೆ ಎಂದರೆ ಸರಿ. ನಾನು ನನ್ನ ತನಿಖಾ ಸಮಯದಲ್ಲಿ ಈ ರೀತಿ ಆದ ಠರಾವು ಮತ್ತು ಅಂದಾಜು ಪಟ್ಟಿಯ ದಾಖಲೆಗಳನ್ನು ಪಡೆದಿರುವುದಿಲ್ಲ. ಈ ರೀತಿ ಆರೋಪಿಗಳು ಯಂತ್ರೋಕರಣಗಳನ್ನು ಬಳಸಿ ಕಾಮಗಾರಿ ಮಾಡಿಸಿರುವುದನ್ನು ನಾನು ಕಣ್ಣಾರೆ ನೋಡಿರುವುದಿಲ್ಲ. ಈ ರೀತಿ ಕಾಮಗಾರಿ ಯಂತ್ರೋಕರಣಗಳನ್ನು ಬಳಸಿ ಮಾಡಲಾಗಿದೆ ಎಂಬುವುದರ ಬಗ್ಗೆ ಯಂತ್ರೋಕರಣ ಬಳಕೆದಾರರಿಗೆ ಯಾವುದೇ ಹಣ ಪಾವತಿ ಆಗಿರುವುದಿಲ್ಲ ಎಂದರೆ ನನಗೆ ಗೊತ್ತಿಲ್ಲ. ಮನರೇಗಾ ಯೋಜನೆಯಡಿಯಲ್ಲಿ ಸಾಮಾನ್ಯವಾಗಿ ಉದ್ಯೋಗ ಖಾತ್ರಿ ಯೋಜನೆಯಡಿಯಲ್ಲಿಯ ಫಲಾನುಭವಿಗಳನ್ನು ಕೆಲಸಕ್ಕೆ ಬಳಸಿದ್ದು ಹಾಗೂ ಅವರಿಗೆ ಜಾಬ್ ಕಾರ್ಡ್ ಪ್ರಕಾರ ಹಣ ಸಂದಾಯ ಮಾಡಲಾಗಿರುತ್ತದೆ ಎಂದರೆ ನನಗೆ ಗೊತ್ತಿಲ್ಲ. ಸಾಮಾನ್ಯವಾಗಿ ಸದರಿ ಕೂಲಿ ಕಾಮಗಾರಿಗಳ ಹಾಜರಾತಿಯನ್ನು ನಮೂದಿಸಲು ಪಂಚಾಯತಿದಲ್ಲಿ ಮಿಡ್ಸ್ ಅಂತ ಒಬ್ಬ ವ್ಯಕ್ತಿಯನ್ನು ನಿಯೋಜಿಸಲಾಗಿರುತ್ತದೆ ಎಂದರೆ ನನಗೆ ಗೊತ್ತಿಲ್ಲ. ನಾನು ಫಲಾನುಭವಿಗಳ ಜಾಬ್ ಕಾರ್ಡ್ ಮತ್ತು ಮಿಡ್ಸ್ ರಿಜಿಸ್ಟ್ರರಗಳನ್ನು ಸಂಬಂಧಪಟ್ಟವರು ತೋರಿಸದ ಕಾರಣ ಅವುಗಳನ್ನು ಪರಿಶೀಲಿಸಿರುವುದಿಲ್ಲ.

2. ನಾನು ಸಂಬಂಧಪಟ್ಟ ಪಂಚಾಯತಿ ಇವರಿಗೆ ಸಂಬಂಧಪಟ್ಟ ದಾಖಲೆಗಳನ್ನು ನೀಡಲು ಕೋರಿ ಯಾವುದೇ ಅರ್ಜಿಯನ್ನು ನೀಡಿರುವುದಿಲ್ಲ. ನಾನು ಸ್ಥಾನಿಕವಾಗಿ ಹೋಗಿ ಪರಿಶೀಲನೆ ಮಾಡಿದ್ದೇನೆ ಅಂತ ಸುಳ್ಳು ವರದಿ ಸಲ್ಲಿಸಿದ್ದೇನೆ ಎಂದರೆ ಸರಿಯಲ್ಲ. ಯಾವುದೇ ಅಂದಾಜು ಪಟ್ಟಿಯಾಗದೇ ಕಾಮಗಾರಿಗಳು ಆಗಿವೆ ಅಂತ ಸುಳ್ಳು ನುಡಿಯುತಿದ್ದೇನೆ ಎಂದರೆ ಸರಿಯಲ್ಲ. ಸದರಿ ಗ್ರಾಮ ಪಂಚಾಯತಿಗಳ ಅಡಿಯಲ್ಲಿ ಯಾವುದೇ ಕಳಪೆ ಕಾಮಗಾರಿ ಆಗದಿದ್ದರು ಸಹ ಆಗಿದೆ ಅಂತ ನಾನು ನಮ್ಮ ಮೇಲಾಧಿಕಾರಿಗಳ ಮಾತು ಕೇಳಿ ಸಾಕ್ಷಿ ನುಡಿಯುತಿದ್ದೇನೆ ಎಂದರೆ ಸರಿಯಲ್ಲ.

(ಈ ಹಂತದಲ್ಲಿ ಆರೋಪಿತರ ಪರ ವಕೀಲರು ಸಾಕ್ಷಿಯ ಸಂಪೂರ್ಣ ಪಾಟೀ ಸವಾಲು ಮಾಡಿರುತ್ತಾರೆ.)

(ತೆರೆದ ನ್ಯಾಯಾಲಯದಲ್ಲಿ ನನ್ನ ಹೇಳಿಕೆಯಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೆ ಸರಿ ಇದೆ.

Sd/-

ದಿವಾಣಿ ನ್ಯಾಯಾಧೀಶರು ಹಾಗೂ ಪ್ರ.ದ.ನ್ಯಾ. ದಂ.ಗಳು ಕುಂದಗೋಳ